



IL-KUMMISSJONI  
EWROPEA

Brussell, 18.10.2019  
COM(2019) 496 final

Proposta għal

**DEĊIŻJONI TAL-PARLAMENT EWROPEW U TAL-KUNSILL**

**dwar il-mobilizzazzjoni tal-Fond ta' Solidarjetà tal-Unjoni Ewropea sabiex tinghata  
assistenza lill-Greċja**

## **MEMORANDUM TA' SPJEGAZZJONI**

### **1. KUNTEST TAL-PROPOSTA**

Din id-deċiżjoni tkopri l-mobilizzazzjoni tal-Fond ta' Solidarjetà tal-Unjoni Ewropea (FSUE) skont ir-Regolament tal-Kunsill (KE) Nru 1212/2002 tal-11 ta' Novembru 2002<sup>1</sup> (minn hawn 'il quddiem imsejjah "ir-Regolament") għal ammont ta' EUR 4 552 517 biex tinghata assistenza lill-Greċja wara l-ghargħar u d-diżastru tal-uqigh tal-art li sehhew fl-2019. Din il-mobilizzazzjoni se tigi ffinanzjata bis-shih permezz tal-użu parzjali tal-appropriazzjonijiet ta' impenn u ta' pagament li diġà ddaħhlu fil-baġit tal-2019 biex jiġu koperti l-hlasijiet bil-quddiem, wara li minnhom jitnaqqas il-hlas bil-quddiem li jammonta għal EUR 455 252. Għalhekk mhuwix mehtieg baġit emendatorju.

### **2. INFORMAZZJONI U KUNDIZZJONIJET**

Bejn it-23 u s-26 ta' Frar 2019 niżlet xita eċċezzjonalment qawwija u maltempata laqtet lil Kreta, partikolarment fil-parti tal-punent tal-gżira. L-ghargħar u l-uqigh tal-art li rriżultaw ikkawżaw mwiet ta' persuni u kellhom konsegwenzi diżastrużi għall-attivitajiet infrastrutturali u ekonomiċi, partikolarment fit-toroq u fl-agrikoltura.

- (1) Fil-15 ta' Mejju 2018 il-Greċja applikat għal kontribuzzjoni mill-FSUE, qabel l-iskadenza ta' 12-il ġimgħa minn meta ġiet irregistrata l-ewwel hsara. L-applikazzjoni ġiet ipprezentata bhala "diżastru naturali reġjonali" skont l-Artikolu 2(3) tar-Regolament.
- (2) Id-diżastru huwa ta' origini naturali u għaldaqstant jaqa' fl-ambitu tal-applikazzjoni tal-FSUE.
- (3) Il-Greċja stmat li l-hsara diretta totali tammonta għal EUR 182,1 miljun. Il-hsara kkawżata fi Kreta tirrappreżenta 2,1 % tal-PDG tar-reġjun ikkonċernat tar-reġjun ta' Kriti fil-livell NUTS 2 u għaldaqstant taqbez il-limitu ta' EUR 129,8 miljun, jiġifieri 1,5 % tal-PDG reġjonali stipulat f'dan ir-Regolament.
- (4) Fl-applikazzjoni tagħha, il-Greċja talbet għal hlas bil-quddiem kif stabbilit fl-Artikolu 4a tar-Regolament. Fid-19 ta' Lulju 2019, il-Kummissjoni adottat id-Deċiżjoni ta' Implimentazzjoni C(2019) 5514 fejn allokat 10 % tal-hlas bil-quddiem, li jammonta għal EUR 455 252, fuq il-kontribuzzjoni finanzjarja antiċipata mill-fond u mbagħad hallsitha kollha kemm hi lill-Greċja.
- (5) Fl-applikazzjoni tagħhom, l-awtoritajiet Griegi ddeskrivew fid-dettall is-sitwazzjoni wara avveniment sever tat-temp u l-isforzi li saru biex jiġu assistiti n-nies milquta. Iċ-ċiklun, li laqat lill-Kreċja mit-23 ta' Frar wassal għall-gharqa ta' persuna f'nixxieġha u kkawża dannu serju l-aktar fid-distretti ta' Chania u Rethymnon fejn ġie rreġistrat l-akbar ammont kumulattiv ta' xita. Il-parti l-kbira tad-dannu ġie kkawżat fuq in-netwerk tat-toroq muniċipali u provinċjali inkluża l-Awtostrada tat-Tramunata ta' Kreta, fuq il-produzzjoni rurali tal-ghelejjel u l-bhejjem, izda anke fuq djar privati. Saret hsara fuq seba' pontijiet filwaqt li pont minnhom waqa' għalkollox. Għadd kbir ta' uqigh tal-art u siġar maqlugħa mblukkaw it-toroq u

<sup>1</sup> Regolament tal-Kunsill (KE) Nru 1212/2002 tal-11 ta' Novembru 2002 li jistabbilixxi l-Fond ta' Solidarjetà tal-Unjoni Ewropea (ĠU L 311, tal-14.11.2002, p. 3) kif emendat bir-Regolament (UE) Nru 661/2014 tal-Parlament Ewropew u tal-Kunsill tal-15 ta' Mejju 2014 (ĠU L 189, tas-27.6.2014, p. 143).

qatgħu żoni shah. L-erożjoni holqot problemi għall-imbankmenti u qerdet is-sistemi tad-dranagg. Għe kkwazat ukoll dannu fuq in-netwerk tal-elettriku.

- (6) Il-Greċja qieset li l-ispiża tal-operazzjonijiet ta' emergenza u rkupru eligibbli skont l-Artikolu 3(2) tar-Regolament tammonta għal EUR 173,9 miljun u pprezentata maqsuma skont it-tip ta' operazzjoni. L-akbar sehem (aktar minn EUR 145 miljun) jikkonċerna l-ispejjeż għar-restawr tal-infrastruttura tat-trasport (toroq u pontijiet), segwit mill-ispejjeż tal-operazzjonijiet tat-tindif ta' EUR 20 miljun.
- (7) L-awtoritajiet Griegi kkonfermaw li l-ebda kopertura tal-assigurazzjoni ma tagħmel tajjeb għall-ispejjeż eligibbli.
- (8) Ir-regjun milqut huwa parti mir-“reġjuni ta' tranżizzjoni” taht il-Fondi Strutturali u ta' Investiment Ewropej (2014-2020). Fl-applikazzjoni tagħhom, l-awtoritajiet Griegi ma indikawx lill-Kummissjoni l-hsieb tagħhom li jallokaw mill-gdid il-fondi mill-programmi ta' Fondi SIE għall-miżuri tal-irkupru.
- (9) Il-Greċja ma attivatx il-Mekkaniżmu tal-Unjoni għall-Protezzjoni Ċivili.
- (10) Fir-rigward tal-implimentazzjoni tal-legiżlazzjoni tal-Unjoni dwar il-prevenzjoni u l-ġestjoni tar-riskji tad-diżastri bħalissa ma hemm l-ebda proċedura ta' ksur għaddejja.
- (11) Fil-kuntest tal-implimentazzjoni tad-Direttiva 2007/60/KE dwar il-valutazzjoni u l-immaniġġjar tar-riskji tal-ghargħar, tlestew l-azzjonijiet li ġejjin: Ir-Rapport ta' Valutazzjoni Preliminari tar-Riskju ta' Ghargħar (ta' Marzu 2012), l-Identifikazzjoni ta' Żoni ta' Potenzjal ta' Riskju Għoli tal-Ghargħar fl-14-il Distrett tal-Ilma tal-pajjiż u aġġornament tar-Rapport ta' Valutazzjoni Preliminari tar-Riskju ta' Ghargħar (ta' Novembru 2012). Il-Valutazzjoni Preliminari tar-Riskju ta' Ghargħar tal-baċir tax-xmara Evros ġie aġġornat (f'Novembru 2014). Il-Perikli ta' Ghargħar u Riskji fir-rigward ta' 14-il Ġibjun tal-Ilma tal-Pajjiż (Marzu 2017) tlestew. Il-Pjan ta' Ġestjoni tar-Riskju tal-Ghargħar ta' Korpi tal-Ilma kollha tal-pajjiż, fosthom il-Pjan ta' Ġestjoni tar-Riskju tal-Ghargħar fil-Baċir tax-Xmara għal Kreta.

## 2.5 Konkluzjoni

Minhabba r-raġunijiet stabbiliti hawn fuq, id-diżastru msemmi fl-applikazzjoni pprezentata mill-Greċja jissodisfa r-rekwiżiti stabbilit fir-Regolament biex jiġi mmobilizzat il-FSUE.

## 3. FINANZJAMENT MILL-ALLOKAZZJONIJIET TAL-FSUE GHALL-2019

Ir-Regolament tal-Kunsill (UE, EURATOM) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020<sup>2</sup> (minn issa 'l quddiem “ir-Regolament dwar il-QFP”), u b'mod partikolari l-Artikolu 10 tiegħu, jippermetti l-mobilizzazzjoni tal-FSUE, b'limitu massimu annwali ta' EUR 500 000 000 (prezzijiet tal-2011). Il-Punt 11 tal-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni

<sup>2</sup> Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020 (ĠU L 347, 20.12.2013, p. 884).

f'materji ta' baġit u dwar ġestjoni finanzjarja tajba<sup>3</sup> (IIA) jistabbilixxi l-modalitajiet għall-mobilizzazzjoni tal-FSUE.

Minhabba li s-solidarjetà kienet il-ġustifikazzjoni ċentrali għall-holqien tal-FSUE, il-Kummissjoni hija tal-fehma li l-ghajnuna mill-Fond jenhtieg li tkun wahda progressiva. Dan ifisser li, skont prattika preċedenti, jenhtieg li l-porzjon tal-ħsara li jaqbeż il-livell limitu ta' "dizastri naturali maġġuri" għall-mobilizzazzjoni tal-FSUE (jiġifieri 0,6 % tal-ING jew EUR 3 biljun fil-prezzijiet tal-2011, skont liema minnhom ikun l-iżgħar ammont) iwassal għal intensità ta' ghajnuna akbar mill-ħsara sal-livell limitu. Ir-rata applikata fil-passat biex jiġu definiti l-allokazzjonijiet għal dizastri maġġuri hija ta' 2,5 % tal-ħsara diretta totali taht il-livell limitu, u 6 % għall-parti tal-ħsara 'l fuq minn dan. Għal dizastri reġjonali u dizastri aċċettati taht id-dispożizzjoni ta' "pajjiż ġar", ir-rata hija ta' 2,5 %.

Il-kontribuzzjoni ma tistax taqbeż l-ispiża totali stmata tal-operazzjonijiet eligibbli. Il-metodologija biex tiġi kkalkulata l-ghajnuna kienet imfassla fir-Rapport Annwali tal-2002-2003 dwar il-FSUE u aċċettata mill-Kunsill u mill-Parlament Ewropew.

Abbażi tat-talba mill-Greċja, il-kalkolu tal-kontribuzzjoni finanzjarja mill-FSUE, fuq il-bażi tal-istima tal-ħsara diretta totali li giet ikkawżata, huwa kif ġej:

| Stati Membri | Kwalifikazzjoni ta' dizastri | ħsara diretta totali<br>(miljun EUR) | Limitu massimu għal dizastri maġġuri<br>(miljun EUR) | 2,5 % tal-ħsara diretta sal-livell limitu<br>(EUR) | 6 % tal-ħsara diretta 'l fuq mil-livell limitu<br>(EUR) | Ammont totali tal-ghajnuna proposta<br>(EUR) | ħlas bil-quddiem imħallas<br>(EUR) |
|--------------|------------------------------|--------------------------------------|------------------------------------------------------|----------------------------------------------------|---------------------------------------------------------|----------------------------------------------|------------------------------------|
| IL-GREĠJA    | Reġjonali (L-Art. 2(3))      | 182,1                                | 1 086,1                                              | 4 552 517                                          | -                                                       | 4 552 517                                    | 455 252                            |
| <b>TOTAL</b> |                              |                                      |                                                      |                                                    |                                                         | <b>4 552 517</b>                             | <b>455 252</b>                     |

Skont l-Artikolu 10(1) tar-Regolament dwar il-QFP, l-ammont totali disponibbli għall-mobilizzazzjoni tal-FSUE fil-bidu tal-2019 kien ta' EUR 851 082 072, li hija s-somma tal-allokazzjoni tal-2019 ta' EUR 585 829 691, flimkien mal-allokazzjoni li kien għad fadal għall-2018 ta' EUR 265 252 381 li baqgħu ma ntefqux u li ġew riportati għall-2019.

L-ammont li jista' jiġi mobilizzat f'dan l-istadju tas-sena 2019 huwa ta' EUR 557 530 278. Dan jikkorrispondi għall-ammont totali disponibbli fir-rigward tal-mobilizzazzjoni tal-FSUE fil-bidu tal-2019 (EUR 851 082 072), wara li titnaqqas il-mobilizzazzjoni preċedenti<sup>4</sup> (EUR 293 551 794). Skont l-Artikolu 10(1) tar-Regolament dwar il-QFP, 25 % tal-allokazzjoni oriġinali tal-2019 jenhtieg li tinżamm sa Ottubru 2019. Madankollu, billi l-pagament lill-Greċja se jsir wara l-1 ta' Ottubru, id-dispożizzjoni ma tghoddx f'dan il-każ.

| Ammont li huwa disponibbli bhalissa taht il-Fond ta' Solidarjetà:                    |                        |
|--------------------------------------------------------------------------------------|------------------------|
| Allokazzjoni annwali għall-2019                                                      | EUR 585 829 691        |
| Flimkien mal-ammont li ma ntefaqx mill-allokazzjoni għall-2018 riportata lejn l-2019 | + EUR 265 252 381      |
| Mingħajr l-ammont mobilizzat għar-Rumanija, l-Italja u l-Awstrija (AB 3)             | - EUR 293 551 794      |
| <b>Disponibbiltà TOTALI sa Diċembru 2019</b>                                         | <b>EUR 557 530 278</b> |

<sup>3</sup> ĠU C 373, 20.12.2013, p. 1.

<sup>4</sup> Testi adottati P9\_TA-PROV(2019)0013 u P9\_TA-PROV(2019)0014.

## DEĊIŻJONI TAL-PARLAMENT EWROPEW U TAL-KUNSILL

### **dwar il-mobilizzazzjoni tal-Fond ta' Solidarjetà tal-Unjoni Ewropea sabiex tinghata assistenza lill-Greċja**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw ir-Regolament tal-Kunsill (KE) Nru 1024/2002 tal-11 ta' Novembru 2002 li jistabbilixxi l-Fond ta' Solidarjetà tal-Unjoni Ewropea<sup>5</sup>, u b'mod partikolari l-Artikolu 4(3) tiegħu,

Wara li kkunsidraw il-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba<sup>6</sup>, u b'mod partikolari l-punt 11 tiegħu,

Wara li kkunsidraw il-proposta tal-Kummissjoni Ewropea,

Billi:

- (1) Il-Fond ta' Solidarjetà tal-Unjoni Ewropea ("il-Fond") għandu l-għan li jippermetti lill-Unjoni tirrispondi b'mod rapidu, effiċjenti u flessibbli għal sitwazzjonijiet ta' emerġenza sabiex tintwera solidarjetà mal-popolazzjonijiet ta' reġjuni milquta minn diżastri naturali.
- (2) Il-Fond ma għandux jaqbeż l-ammont annwali massimu ta' EUR 500 000 000 (bil-prezzijiet tal-2011), kif stabbilit fl-Artikolu 10 tar-Regolament tal-Kunsill (UE, Euratom) Nru 1311/2013<sup>7</sup>.
- (3) Fil-15 ta' Mejju 2019 il-Greċja ppreżentat applikazzjoni biex timmobilizza l-Fond, wara x-xita eċċezzjonalment qawwija u l-maltempata li laqtu lill-Kreta bejn it-23 u s-26 ta' Frar 2019 u wasslu għal għargħar u uqigh tal-art.
- (4) L-applikazzjoni tal-Greċja tissodisfa l-kundizzjonijiet sabiex tinghata kontribuzzjoni finanzjarja mill-Fond, kif stabbilit fl-Artikolu 4 tar-Regolament (KE) Nru 1024/2002.
- (5) Għaldaqstant il-Fond jenhtieg li jiġi mobilizzat biex jipprovdi kontribuzzjoni finanzjarja lill-Greċja.
- (6) Permezz tad-Deċiżjoni (UE) 2019/277 tal-Parlament Ewropew u tal-Kunsill<sup>8</sup>, il-Fond gie mobilizzat sabiex jipprovdi s-somma ta' EUR 50 000 000 f'appropriazzjonijiet ta' impenn u ta' pagament għall-pagament ta' hlasijiet bil-quddiem għas-sena finanzjarja 2019. Dawn l-appropriazzjonijiet intużaw biss b'mod limitat ħafna. B'konsegwenza ta' dan, hemm lok għall-finanzjament tal-ammont kollu għall-mobilizzazzjoni attwali

<sup>5</sup> ĠU L 311, 14.11.2002, p. 3.

<sup>6</sup> ĠU C 373, 20.12.2013, p.1.

<sup>7</sup> Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020 (ĠU L 347, 20.12.2013, p. 884).

<sup>8</sup> ĠU L 54, 22.2.2019, p. 5.

permezz tar-riallokazzjoni tal-appropriazzjonijiet disponibbli għall-pagament tal-  
ħlasijiet bil-quddiem fil-baġit ġenerali tal-Unjoni għas-sena finanzjarja 2019.

- (7) Sabiex jitnaqqas kemm jista' jkun il-ħin li jieħu l-Fond biex jiġi mobilizzat, din id-  
Deċiżjoni jenħteġ li tapplika mid-data tal-adozzjoni tagħha,

ADOTTAW DIN ID-DEĊIŻJONI:

#### *Artikolu 1*

Għall-baġit ġenerali tal-Unjoni għas-sena finanzjarja 2019, il-Fond ta' Solidarjetà tal-Unjoni  
Ewropea għandu jkun mobilizzat sabiex jipprovdi l-ammont ta' EUR 4 552 517 lill-Greċja,  
f'appropriazzjonijiet ta' impenn u ta' pagament.

L-ammont msemmi fl-ewwel paragrafu għandu jiġi ffinanzjat mill-appropriazzjonijiet  
immobilizzati għall-pagament ta' ħlasijiet bil-quddiem fil-baġit tal-Unjoni għas-sena  
finanzjarja 2019. L-appropriazzjonijiet disponibbli għall-pagament ta' ħlasijiet bil-quddiem  
għandu jitnaqqas kif meħtieġ.

#### *Artikolu 2*

Din id-Deċiżjoni għandha tidhol fis-seħħ fil-jum tal-pubblikazzjoni tagħha f'*Il-Gurnal  
Uffiċjali tal-Unjoni Ewropea*.

Għandha tapplika minn... [id-data tal-adozzjoni tagħha]\*\*.

Magħmul fi Brussell,

*Għall-Parlament Ewropew*

*Għall-Kunsill*

---

\*\* Id-data li trid tiddaħhal mill-Parlament qabel il-pubblikazzjoni fil-ĠU.